



**Ўзбекистан Республикасы атынан
ШЕШИЎШИ ҚАРАР**

2022-жыл 15-декабрь

Нөкис қаласы

*****-санлы ис**

Нөкис районлар аралық экономикалық судының судьясы М.Каримбаева басшылығында, судья жәрдемшиси Н.Базарбаевтың хаткерлигинде, арза бериўши ўәкили ***тың(исеним хат тийкарында) қатнасыўында, ***ның жуўапкер ***ниң банклердеги есап бетлери бойынша операцияларын 10-күннен көп мүддетке тоқтатып турыў ҳаққындағы электрон түриндеги арзасын хәм қосымша ҳужжетлерин Нөкис районлар аралық экономикалық судының имаратында ашық суд мәжлисинде көрип шығып, төмендегилерди

А Н Ы Қ Л А Д Ў :

Арза бериўши *** жуўапкер *** тәрәпинен 2022-жыл 3-шереги ушын пайда салығы бойынша салық есабаты тапсырылмағанлығы себепли банклердеги есап бетлери бойынша операцияларды он күннен көп мүддетке тоқтатып турыўды сораған.

Арза бериўши ўәкили суд мәжлисинде арзаны қоллап-қуўатлады. Жуўапкер суд мәжлисине келмеді.

Истиң усы күни көрилетуғыны ҳаққында тийисли тәртипте хабарландырылған. Ўзбекистан Республикасы Экономикалық процессуал кодексиниң 170-статьясының 3-бөлимине тийкар, исти көриў ўақты хәм болатуғын орны ҳаққында тийисли тәртипте хабарландырылған жуўапкер, үшінши шахслар суд мәжлисине келмесе, даўа олардың жоқлығында шешилиўи мүмкинлиги белгиленген. Сонлықтан суд жуўапкер тәрәпсиз исти қараўды мақул тапты.

Суд арза бериўши ўәкилиниң түсинигин тыңлап, усынылған ҳужжетлерди үйренип шығып, арзаны қанаатландырыўды мақул тапты.

Ўзбекистан Республикасы Салық кодексиниң (кейин-СК) 82-статьясының биринши бөлимине муўапық, салық есабаты салық төлеўши есапқа алынған орындағы салық органына белгиленген формада қағаз яки электрон формада усы кодекске муўапық салық есабатына қосымша қылыныўы لازم болған ҳужжетлер менен бирге усынылады.

СКниң 111-статьясының биринши бөлимине муўапық, салық төлеўшиниң (салық агентиниң) банктеги есап бетлери бойынша операцияларды тоқтатып турыў ҳаққындағы қарар салық органының баслығы (баслық орынбасары) тәрәпинен он күннен көп болмаған мүддетке қабыл қылыныўы мүмкин. Салық төлеўшиниң (салық агентиниң) банктеги есап бетлери бойынша операцияларды он күннен көп мүддетке тоқтатып турыў ҳаққындағы қарар салық органының илтимаснамасына тийкар суд тәрәпинен қабыл қылыныўы мүмкин. Бунда салық төлеўшиниң(салық агентиниң) банк есап бетлери бойынша операциялары суд тәрәпинен қарар қабыл қылынғанға шекем тоқтатып турылады.

СКниң 273-статьясының биринши бөлимине муўапық, салық төлеўшилер, егер усы бапта басқаша қағыйда нәзерде тутылмаған болса, салық есабатын өзлери салық есабында турған орындағы салық органларына өткен салық дәўиринен кейинги айдың жигирмаланшы күнинен кешиктирилмеген мүддетте усынылыўы шәрт.

Өзбекстан Республикасы Экономикалық процессуал кодексиниң (кейин-ЭПК) 217-статьясына тийкар банклердеги есап бетлери бойынша операцияларын тоқтатып қойыў, нызамда нәзерде тутылған жағдайлар буннан тысқары, хуқықый тәсир шараларына киреди.

Арза мазмуны бойынша жуўапкер салық органына 2022-жыл 3-шереги ушын пайда салығы бойынша салық есабаты тапсырылмаған, нәтийжеде Өзбекстан Республикасы Салық кодексиниң салық төлеўшилерге жүкленген мәжбүриятын лазым дәрежеде орынламаған. Бул истеги салық төлеўшиниң (салық агентиниң) банклердеги есап бетлери бойынша операцияларын тоқтатып турыў ҳаққындағы қарары, талапнама менен тастыйықланады.

Сонлықтан, арз қылынған талап тийкарлы болып, арза қанаатландырыўға, жуўапкер тәрәпинен есабатларды тапсырғанға шекем жуўапкердиң банклердеги есап бетлери бойынша операциялар тоқтатып турыўға жатады.

Өзбекстан Республикасы “Мәмлекетлик бажы ҳаққында”ғы Нызамының 9-статьясының 19-бәндине муўапық, арза бериўши хәм жуўапкер мәмлекетлик бажы пул төлеминен азат етилгенлигин итибарға алынады.

Өзбекстан Республикасы ЭПКниң 222-статьясын басшылыққа алып, суд

Қ А Р А Р Е Т Т И:

Арза қанаатландырылсын.

***ниң банклердеги барлық есап бетлериниң шығыс бөлеги бойынша операциялар (бюджетке төлемлер, напақа, ис ҳақы айлық төлемлеринен тысқары) салық есабатларын тапсырғанға шекем тоқтатылсын.

*** салық есабатларды тапсырғаннан соң банклердеги есап бетлери бойынша операцияларды тикленсин.

Шешиўши қарар қабыл етилген күннен баслап он күннен соң ыызамлы күшине киреди ҳәм қарарға наразы тәреп он күн мүддет ишинде Қарақалпақстан Республикасы судына апелляциялық тәртибинде арза бериўге, прокурор протест келтириўге ҳақылы.

Судья

М.Каримбаева